

Khutba Khulasa 05.06.2020 **ഖുത്ബ സംഗ്രഹം**

സയ്യിദുനാ ഹദ്ദീത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്
ഖു.കെ ഇസ്ലാമാബാദിലെ മുബാറക് മോസ്കിൽ നിർവഹിച്ച ജുമുഅ ഖുത്ബയുടെ സംഗ്രഹം

**നബി(സ)തിരുമേനിയുടെ ഔന്നത്യ പദവിയിലുള്ള ബദരീ സ്വഹാബികളായ
ഹദ്ദീത് സുഹൈബുബ്നു സിനാൻ, ഹദ്ദീത് സഅദുബ്നു റബീഅ്(റ)
എന്നിവരുടെ സ്തുത്യർഹമായ ഗുണവിശേഷങ്ങളുടെ വിശ്വാസദീപ്തമായ വിവരണങ്ങൾ.**

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ

فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

أَلْحَمْدُ لِلَّهِ رَبِّ الْعَالَمِينَ ﴿١﴾ الرَّحْمَنِ الرَّحِيمِ ﴿٢﴾ مَلِكِ يَوْمِ الدِّينِ ﴿٣﴾ إِيَّاكَ نَعْبُدُ وَإِيَّاكَ نَسْتَعِينُ ﴿٤﴾

أَهْدِنَا الصِّرَاطَ الْمُسْتَقِيمَ ﴿٥﴾ صِرَاطَ الَّذِينَ أَنْعَمْتَ عَلَيْهِمْ ﴿٦﴾ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾

തശഹ്ഹുദ്ദും തഅവ്വുദ്ദും സുറഃഫാത്തിഹയും ഓതിയതി നു ശേഷം ഹുസൂർ പറഞ്ഞു;

ഇന്നു വീണ്ടും ഞാൻ ബദരീ സ്വഹാബികളെ കുറിച്ച് വിവരിക്കുകയാണ്. അതിൽ ആദ്യത്തെ സ്വഹാബിയുടെ പേരാണ് ഹദ്ദീത് സുഹൈബുബ്നു സിനാൻ(റ). ഹദ്ദീത് സുഹൈബിന്റെ പിതാവിന്റെ പേര് സിനാൽ ബിൻ മാലിക് എന്നും മാതാവിന്റെ പേര് സൽമാ ബിൻത് ഖഇയ്ദ എന്നുമായിരുന്നു. മൗസൂൽ ആയിരുന്നു ഹദ്ദീത് സുഹൈബിന്റെ സ്വദേശം.

ഹദ്ദീത് മുസ്ലിഹ് മൗഇയ്ദ (റ)അദ്ദേഹത്തെക്കുറിച്ച് എഴുതുന്നു; റോമിൽനിന്നും ബന്ധനസ്ഥനാക്കി കൊണ്ടുവന്ന ഒരടിമയായിരുന്നു സുഹൈബ്. അബൂല്ലാഹിബ്നു ജദ്ആന്റെ അടിമയായിരുന്നു അദ്ദേഹം. അദ്ദേഹമാണ് സുഹൈബിനെ സ്വതന്ത്രനാക്കിയത്. അദ്ദേഹം നബി(സ)തിരുമേനിയെ വിശ്വസിക്കുകയും അക്കാലത്താൽ പല തരത്തിലും പീഡനങ്ങളനുഭവിക്കുകയും ചെയ്തു.

ഹദ്ദീത് അമ്മാറും ഹദ്ദീത് സുഹൈബും മുപ്പതോളം ആളുകൾക്കുശേഷം ഇസ്ലാം സ്വീകരിച്ചവരാണ്. ഹദ്ദീത് അനസ് (റ) വിവരിക്കുന്നു; നബി(സ)തിരുമേനി പറഞ്ഞു; മുസ്ലിമാകുന്നതിൽ മുൻപന്തിയിലുള്ളവർ നാലുപേരാണ്. ഞാൻ അറബികളിൽവെച്ച് ഒന്നാമനാണ്, സുഹൈബ് റോമിൽ നിന്നും ഒന്നാമനാണ്. സൽമാൻ ഫാർസികളിൽ നിന്നും ഒന്നാമനാണ്. ബിലാൽ ഹബ്ശികളിൽ ഒന്നാമനാണ്. ഹദ്ദീത് സുഹൈബ്(റ)ന്റെ മദീനയിലേക്കുള്ള ഹിജ്റത്തിനെ സംബന്ധിച്ച് ഹദ്ദീത് മുസ്ലിഹ് മൗഇയ്ദ(റ) ഇപ്രകാരം വിവരിക്കുന്നു; ഹിജ്റത്തിനായി പുറപ്പെട്ടപ്പോൾ സുഹൈബിനെ മക്കയിലെ ആളുകൾ തടഞ്ഞു. അപ്പോൾ തന്റെ മുഴുവൻ സ്വത്തും അവർക്കു നൽകിക്കൊണ്ട് വെറും കയ്യോടെ നബി(സ)തിരുമേനിയുടെ സവിധത്തിലെത്തുകയുണ്ടായി. നബി തിരുമേനി സുഹൈബിനോട് പറഞ്ഞു; സുഹൈബ് താങ്കളുടെ മറ്റൊരു കച്ചവടങ്ങളെക്കാളും

ലാഭകരമായ കച്ചവടമാണിത്. മുമ്പ് താങ്കൾ സാധനങ്ങൾ വിറ്റ് പണം വാങ്ങിയിരുന്നെങ്കിൽ ഇപ്പോൾ പണം നൽകി വിശ്വാസം കരസ്ഥമാക്കിയിരിക്കുന്നു.

ഹദ്ദീത് സുഹൈബ് വിവരിക്കുന്നു; നബി(സ) തിരുമേനിയുടെ യുദ്ധങ്ങളിലെല്ലാം ഞാനും പങ്കെടുത്തിട്ടുണ്ട്. എല്ലാ ബൈഅത്തിന്റെ അവസരത്തിലും ഞാൻ ഉണ്ടായിട്ടുണ്ട്. നബി തിരുമേനി അയച്ച എല്ലാ സൈനികസംഘത്തിലും ഞാൻ പങ്കെടുത്തു. തിരുമേനി പങ്കെടുത്ത എല്ലാ യുദ്ധങ്ങളിലും ഞാൻ പങ്കെടുത്തു. ഞാൻ നബി(സ)തിരുമേനിയെ അവസാനം വരെ ശത്രുക്കളുടെയും എന്റെയും ഇടയിൽ വരാൻ ഒരിക്കലും സമ്മതിച്ചില്ല.

ഇത്തരത്തിൽ ഹദ്ദീത് സുഹൈബ് തന്റെ വാർദ്ധക്യ കാലത്ത് ജനങ്ങളെ ഒരുമിച്ചുകൂട്ടി തന്റെ യുദ്ധക്കഥകൾ വളരെ ആകർഷണീയമായ രീതിയിൽ മനോഹരമായ രീതിയിൽ കേൾപ്പിക്കുമായിരുന്നു.

ഹദ്ദീത് ഉമർ(റ) ഹദ്ദീത് സുഹൈബ്(റ)നെ വളരെയധികം സ്നേഹിക്കുകയും അദ്ദേഹത്തെക്കുറിച്ച് ശുഭാപ്തി വിശ്വാസം വച്ചുപുലർത്തുകയും ചെയ്തിരുന്നു. ഏതുവരെയെന്നാൽ ഹദ്ദീത് ഉമർ(റ)നു പരിക്കേറ്റപ്പോൾ തന്റെ ജനാസ സുഹൈബ് നമസ്കരിപ്പിക്കണമെന്നും ശൂറാ അംഗങ്ങൾ അടുത്ത ഖലീഫയെ ഐക്യകണ്ഠന തെരഞ്ഞെടുക്കുന്നതുവരെ മൂന്നു ദിവസത്തോളം മുസ്ലിംകൾക്ക് ഇമാമത്ത് നിലക്കണമെന്നും വസിയ്യത്ത് ചെയ്യുകയുണ്ടായി.

ഹദ്ദീത് സുഹൈബ് ഹിജ്റ 38ന് ശവ്വാൽ മാസത്തിൽ വഫാത്തായി. 39 ഹിജ്റയിലാണെന്നും ചില അഭിപ്രായമുണ്ട്. വഫാത്തിന്റെ സമയത്ത് അദ്ദേഹത്തിന് എഴുപത്തിമൂന്ന് വയസ്സായിരുന്നു. ചില നിവേദനങ്ങളിൽ എഴുപത് വയസ്സെന്നും കാണാം. മദീനയിലാണ് അദ്ദേഹത്തെ ഖബറടക്കിയത്.

അടുത്തതായി വിവരിക്കാൻ പോകുന്ന സ്വഹാബിയുടെ പേരാണ് ഹദ്ദീത് സഅദുബ്നു റബീഅ്. അദ്ദേഹത്തിന്റെ പിതാവിന്റെ പേര് റബീഉബ്നു അഹ് എന്നും മാതാവിന്റെ പേര് ഹസീല ബിൻത് അൻബ എന്നുമായിരുന്നു. ജാഹിലിയ്യാ കാലഘട്ടത്തിൽ സഅദിന് എഴുത്തും വായനയും അറിയാമായിരുന്നു. അദ്ദേഹം ബനുഹാരിസ് ഗോത്രത്തിന്റെ പ്രതിനിധിയായിരുന്നു. ഒന്നാം ബൈഅത്തെ

അഖ്ബയിലും രണ്ടാം ബൈഅത്ത അഖ്ബയിലും അദ്ദേഹം പങ്കെടുത്തിരുന്നു.

ഹദ്റത്ത് മുസ്ലിഹ് മൗഊദ്(റ) പറയുന്നു; ഉഹദു യുദ്ധത്തിലെ ഒരു സംഭവമാണ്. യുദ്ധം അവസാനിച്ചതിനു ശേഷം നബി(സ)തിരുമേനി ഹദ്റത്ത് ഉബയ്യിബ്നു കഅബിനോട്, പരിക്കേറ്റവരെക്കുറിച്ച് അന്വേഷിച്ചു വരുവാനായി പറഞ്ഞു. അന്വേഷിച്ചുവെച്ചിട്ട് ഹദ്റത്ത് സഅദുബിന് റബീഇനെ പരിക്കേറ്റ് അന്ത്യശ്വാസം വലിച്ചുകൊണ്ടിരിക്കുന്ന നിലയിൽ കണ്ടെത്തുകയുണ്ടായി. താങ്കളുടെ ഉറ്റവർക്കും ബന്ധുക്കൾക്കും എന്തെങ്കിലും സന്ദേശം നൽകാനുണ്ടെങ്കിൽ എന്നോട് പറയാം എന്ന് അദ്ദേഹത്തോട് പറഞ്ഞു. ഈ സംഭവത്തെക്കുറിച്ച് വിവരിച്ചുകൊണ്ട് ഹദ്റത്ത് മുസ്ലിഹ് മൗഊദ്(റ) പറയുകയാണ്; നോക്കുക അത്തരം സാഹചര്യത്തിൽ ഒരാൾ എന്താണ് ചിന്തിക്കുക. ഞാൻ മരണാസന്നനാണ്, സാധാരണ എന്റെ ഭാര്യയുടെ അവസ്ഥയെന്താകും, എന്റെ കുട്ടികളെ ആരുന്നോക്കും എന്നെല്ലാമുള്ള ചിന്തകളാണ് മനസ്സിൽ വരിക. എന്നാൽ ഈ സ്വഹാബി നൽകിയ സന്ദേശം മറ്റൊന്നുമായിരുന്നില്ല. അദ്ദേഹം പറഞ്ഞു; ഞങ്ങൾ നബി(സ) തിരുമേനിയെ സംരക്ഷിച്ചുകൊണ്ട് ഈ ലോകത്തുനിന്നും വിടപറയുകയാണ്. നിങ്ങളും ആ മാർഗ്ഗം പിന്തുടരണം. നബി(സ)തിരുമേനിയെ സംരക്ഷിക്കുക എന്നതാണ് ഏറ്റവും വലിയ ജോലി. ഹദ്റത്ത് മുസ്ലിഹ് മൗഊദ്(റ) എഴുതുകയാണ്; അവരുടെ ആ വിശ്വാസത്തിന്റെ ശക്തികൊണ്ടുതന്നെയാണ് അവർ ലോകത്തെ കീഴ്മേൽമറിക്കുകയും കിസ്റായുടെയും കൈസറിന്റെയും അധികാര സിംഹാസനം മാറ്റിമറിക്കുകയും ചെയ്തു.

ഹദ്റത്ത് സഅദുബ്നു റബീഅ് ബദർ, ഉഹദ് യുദ്ധങ്ങളിൽ പങ്കെടുത്തിരുന്നു. ഉഹദുയുദ്ധത്തിലാണ് അദ്ദേഹം ശഹീദായത്. ശഹീദായപ്പോൾ നബി(സ)തിരുമേനി പറഞ്ഞു; അല്ലാഹു അദ്ദേഹത്തിൽ കരുണ ചൊരിയുമാറാകട്ടെ, അദ്ദേഹം തന്റെ ജീവിതത്തിലും മരണത്തിനു ശേഷവും അല്ലാഹുവിന്റെയും അല്ലാഹുവിന്റെ റസൂലിന്റെയും ഗുണകാംക്ഷിയായിരുന്നു. ഹദ്റത്ത് സഅദുബ്നു റബീഇനെയും ഹദ്റത്ത് ഖാരിജ ബിൻ സൈദിനെയും ഓരോ വെബറിലാണ് അടക്കം ചെയ്തത്.

ഹദ്റത്ത് ജാബിറിബ്നു അബ്ദുല്ലാഹ് വിവരിക്കുന്നു; ഹദ്റത്ത് സഅദുബ്നു റബീഇന്റെ ശഹാദത്തിനു ശേഷം അദ്ദേഹത്തിന്റെ ഭാര്യ, രണ്ട് പെൺമക്കളെയും കൂട്ടി നബി(സ)തിരുമേനിയുടെയടുക്കലേത്തി. എന്നിട്ടു പറഞ്ഞു അവരുടെ പിതൃസഹോദരൻ അവരുടെ രണ്ടുപേരുടെയും സ്വത്ത് മുഴുവൻ കൈക്കലാക്കിയിരിക്കുകയാണ്. ഇവർക്കൊന്നും ലഭിച്ചില്ല. നബിതിരുമേനി പറഞ്ഞു; അല്ലാഹു അതിനെക്കുറിച്ച് തീരുമാനമെടുക്കുന്നതാണ്. അതിനു ശേഷം സ്വത്തിന്റെ അനന്തരാവകാശത്തെക്കുറിച്ചുള്ള ആയത്ത് ഇറങ്ങി. തുടർന്ന് നബി(സ)തിരുമേനി ആ രണ്ടു പേരുടെയും പിതൃസഹോദരനെ വിളിപ്പിച്ചു എന്നിട്ട് പറഞ്ഞു;

സഅദിന്റെ പെൺമക്കൾക്ക് സ്വത്തിന്റെ മൂന്നിലൊന്ന് വീതവും അവരുടെ മാതാവിന് എട്ടിലൊന്നും നൽകുക. മിച്ചം വരുമ്പോൾ നിങ്ങളുടെതാകുന്നു.

ഹദ്റത്ത് മിർസാ ബശീർ അഹ്മദ് സാഹിബ് ഈ സംഭവത്തെക്കുറിച്ച് ഇപ്രകാരം വിവരിക്കുന്നു; ലോകചരിത്രത്തിൽ നബി(സ)തിരുമേനിക്കു മുൻപോ ശേഷമോ നബി(സ)തിരുമേനി സ്ത്രീകളുടെ അവകാശങ്ങളെ സംരക്ഷിച്ചത്ര സംരക്ഷിക്കുന്നവരായി ആരും ഉണ്ടായിട്ടില്ല. അനന്തരാവകാശം, വിവാഹബന്ധങ്ങൾ, ഭാര്യഭർതൃ ബന്ധങ്ങൾ, വിവാഹമോചനം, വ്യക്തിപരമായ സ്വത്ത് സമ്പാദനത്തിനുള്ള അവകാശം, വ്യക്തിപരമായ സ്വത്ത് ഉപയോഗിക്കുവാനുള്ള അവകാശം, വിദ്യാഭ്യാസത്തിനുള്ള അവകാശം, സന്താനങ്ങളുടെ മേൽനോട്ടവും ശിക്ഷണവും സംബന്ധമായ അവകാശം, സാമൂഹികവും രാഷ്ട്രീയവുമായ കാര്യങ്ങളിൽ പങ്കാളിയാകുവാനുള്ള അവകാശം, വ്യക്തി സ്വാതന്ത്ര്യത്തിനുള്ള അവകാശം, മതപരമായ അവകാശങ്ങളും ബാധ്യതകളും, മുതലായ സ്ത്രീകൾ ഇടപെടുന്ന മതപരവും ലൗകീകവുമായ എല്ലാ മേഖലകളുമായും ബന്ധപ്പെട്ട അനുവദനീയമായ എല്ലാ അവകാശങ്ങളും അംഗീകരിക്കുകയും അതു സംരക്ഷിക്കുകയും ചെയ്യുക എന്നത് ഈ ഉമ്മത്തിന്റെ മേൽ ഒരു പരിശുദ്ധമായ അമാനത്തും ബാധ്യതയുമായി നിശ്ചയിച്ചിരിക്കുകയാണ്. അതുകൊണ്ടുതന്നെയാണ് അറേബ്യയിലെ സ്ത്രീകൾ നബി(സ)തിരുമേനിയുടെ നിയോഗം തങ്ങളുടെ മോചനത്തിനുള്ള സന്ദേശമായിക്കരുതിയിരുന്നു. നബി(സ)തിരുമേനിയുടെ ഈ വാക്കുകൾ ഗഹമനമായ അർത്ഥമുൾക്കൊള്ളുന്ന ഒന്നാണ്; ഈ ലോകത്തുള്ള വസ്തുക്കളിൽ എനിക്കേറ്റവും പ്രിയങ്കരം സ്ത്രീയും സഗന്ധവുമാകുന്നു. എങ്കിലും എന്റെ കണ്ണിനു കൂളിർമ്മ നമസ്കാരം അഥവാ ആരാധനയാകുന്നു. ലോകം ഈ യാഥാർത്ഥ്യം മനസ്സിലാക്കിക്കൊണ്ട് മലീമസമായ പ്രവൃത്തികളിൽ നിന്നും കലഹങ്ങളിൽ നിന്നും രക്ഷപ്പെടാൻ അല്ലാഹു സഹായിക്കട്ടെ. നമ്മുടെ സ്ത്രീകളും ഈ യാഥാർത്ഥ്യം മനസ്സിലാക്കുന്നവരാകട്ടെ. ഇസ്ലാം സ്ത്രീകൾക്കു നൽകിയ സ്ഥാനം മറ്റൊരു മതവും, സ്ത്രീശാക്തിക സംഘടനകളെന്നു പേരുള്ള സംഘടനകളും പദ്ധതികളും നൽകിയിട്ടില്ല. ഈ സമൂഹം സമാധാനപൂർണ്ണമായിത്തീരുന്നതിനായി അല്ലാഹു പുരുഷൻമാർക്കും ഇസ്ലാമിക അധ്യാപനങ്ങളനുസരിച്ച് സ്ത്രീകളുടെ അവകാശങ്ങൾ നൽകുവാനുള്ള തൗഫീഖ് നൽകുമാറാകട്ടെ.

ഇനി ഞാൻ ഇപ്പോഴത്തെ അവസ്ഥയിൽ ദുആയിലേക്ക് ശ്രദ്ധ തിരിക്കുവാൻ ആഗ്രഹിക്കുകയാണ്. ദുആ ചെയ്യുക, കൊറോണാ എന്ന മഹാമാരിയുടെ വിപത്തിൽനിന്നും ലോകത്തെ അല്ലാഹു മോചിപ്പിക്കുന്നതോടുകൂടെ മനുഷ്യർക്ക് അവരുടെ മോക്ഷം ഏകദൈവത്തിലേക്ക് കുനിയുന്നതിലും മറ്റുള്ളവരുടെ അവകാശങ്ങൾ നൽകുന്നതിലുമൊന്നെന്ന് മനസ്സിലാക്കുവാനുള്ള ബുദ്ധിയും വിവേകവും

നൽകുമാറാകട്ടെ. ഭരണകൂടങ്ങൾക്ക് നീതിയിലധിഷ്ഠിതമായി ഭരണം നടത്താൻ സാധിക്കട്ടെ. അമേരിക്കയിൽ ഇപ്പോൾ വ്യാപിച്ചിട്ടുള്ള അരക്ഷിതാവസ്ഥയുടെ ദുസ്സാധിനത്തിൽ നിന്നും അഹ്മദികളെ അല്ലാഹു പ്രത്യേകമായും സംരക്ഷിക്കുമാറാകട്ടെ. എല്ലാ പൗരന്മാരുടെയും അവകാശങ്ങൾ നീതിയിലധിഷ്ഠിതമായി നൽകിക്കൊണ്ടു മാത്രമേ ഒരുഭരണ വ്യവസ്ഥിതി മുന്നോട്ടു കൊണ്ടു പോകാൻ സാധിക്കുകയുള്ളൂ എന്ന് ഭരണകൂടവും മനസ്സിലാക്കേണ്ടതാണ്. എത്ര വലിയ ശക്തമായ ഭരണകൂടമാണെങ്കിലും ശരി പൊതുജനങ്ങൾ അസ്വസ്ഥരാണെങ്കിൽ ഒരു ഭരണകൂടത്തിനും അവർക്കു മുമ്പിൽ നിലനിൽക്കാനാകില്ല. ലോകത്ത് എവിടെയെല്ലാം കലഹങ്ങളുണ്ടോ അതെല്ലാം അവസാനിക്കട്ടെ. ഭരണകൂടങ്ങൾക്ക് പൊതുജനങ്ങളുടെ അവകാശങ്ങൾ നൽകുവാൻ സാധിക്കട്ടെ. പൊതുജനങ്ങൾ അനുവദനീയമായ പരിധിയിൽനിന്നുകൊണ്ട് തങ്ങളുടെ അവകാശങ്ങൾക്കായി ഭരണകൂടത്തിന്റെ മേൽ സമ്മർദ്ദം ചെലുത്തുന്നവരാകട്ടെ.

അതുപോലെതന്നെ പാക്കിസ്ഥാൻ ഭരണകൂടവും ചിന്തിക്കേണ്ടതാണ്. മുല്ലാക്കളെ ഭയന്നുകൊണ്ട് ഇപ്പോൾ അഹ്മദികളുടെ മേൽ വർദ്ധിച്ചുകൊണ്ടിരിക്കുന്ന അക്രമവും അതിക്രമവും ഉണ്ടാകരുത്. മറിച്ച് നീതിയോടെ ഭരണം നടത്തുക. ചരിത്രത്തിൽ നിന്ന് പാഠം ഉൾക്കൊള്ളുക. ഇത്തരം പ്രവൃത്തികളിലൂടെ ഭരണം ദീർഘിപ്പിക്കാമെന്ന ചിന്ത ഉപേക്ഷിക്കുക. എന്നാൽ ഈ അക്രമങ്ങളുടെ ഫലമായി ലോകത്ത് അഹ്മദിയ്യത്ത് മുൻപത്തേക്കാളുപരി അഭിവൃദ്ധി പ്രാപിച്ചു വരികയാണ് ഭാവിയിലും ഇൻശാ അല്ലാ

ഹ് അപ്രകാരം ഉണ്ടായിക്കൊണ്ടിരിക്കും. ഇത് അല്ലാഹുവിന്റെ പ്രവൃത്തിയാകുന്നു. ഇതിനെ തടയാൻ ആർക്കുമാവില്ല. ഏതായിരുന്നാലും നമ്മുടെ ദുആ ഇതാണ്; അല്ലാഹു എല്ലായിടത്തുനിന്നും കൂഴപ്പവും അശാന്തിയും അകറ്റുമാറാകട്ടെ. ഇപ്പോൾ വ്യാപിച്ചിരിക്കുന്ന മഹാമാരിയിൽ നിന്നും മനുഷ്യന് പാഠ്യങ്ങൾക്കൊണ്ടുകൊണ്ട് തങ്ങളുടെ അവസ്ഥകളിൽ മാറ്റം വരുത്തുവാൻ സാധിക്കട്ടെ. അഹ്മദികൾക്ക് മുൻപത്തേക്കാളുപരി അല്ലാഹുവിനെ ആരാധിക്കുവാനും അവന്റെ ദാസന്മാരോടുള്ള കടമകളും നിറവേറ്റാൻ സാധിക്കട്ടെ അങ്ങനെ അല്ലാഹുവിന്റെ സ്നേഹം കരസ്ഥമാക്കാൻ സാധിക്കുന്നവരാകട്ടെ. അഹ്മദിയ്യത്തിന്റെ വളർച്ച നേരിൽ കാണുവാനുള്ള സൗഭാഗ്യമുണ്ടാകട്ടെ.(ആമീൻ)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَدْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلِذِكْرِ اللَّهِ الْكِبَرِ -

Friday Sermon delivered by **Hadrat Khalifatul Masih Al-khamis** (atba)
 at Mubarak Mosque, Islamabad, UK – on 05.06.2020
 Malayalam Translation: **Moulavi K. Najmuddin Muriyakkanni** For Malayalam Desk, Qadian.
 Published By Nazarath Nashr-O-Isha'ath, Sadr Anjuman Ahmadiyya - Qadian, 143516